

- స్వయంగా రంగంలోకి దిగిన సీఎం రేవంత్.. 3 విడతల్లో 6 రోజులపాటు ప్రచారం
- డివిజన్ల వారీగా ఐటీల్లో పర్యటించిన మంత్రులు, ఎమ్మెల్యేలు, నేతలు
- సిట్టింగ్ స్థానాన్ని నిలబెట్టుకొని ప్రజావ్యతిరేకతను చాటాలని బీఆర్ఎస్ తహతహ
- గుంభనంగా ఓటరు.. పోలింగ్ సమీపిస్తున్నా బయటపడని మనోగతం
- ఓటరు తీర్పు ప్రజాపాలన లేదా ప్రజావ్యతిరేకతకు రెఫరెండం అంటున్న రాజకీయ విశ్లేషకులు

ఎవరి జేటు ఎక్కోవో?

జుబ్లీహిల్స్ ఉప ఎన్నిక ప్రచారానికి తెర ప్రతిష్టాత్మకంగా తీసుకొని సర్వశక్తులూ ఒడ్డుతున్న కాంగ్రెస్, బీఆర్ఎస్, బీజేపీ

హైద్రా పేరుతో పేదల ఇండ్లు కూలగొడుతున్నారు

- సిద్దిపేట బీఆర్ఎస్ ఎమ్మెల్యే హరీశ్ రావు
- బీఆర్ఎస్ హయాంలో పెట్టుబడిదారులు రాష్ట్రానికి క్యూకట్టారు
- కాంగ్రెస్ రెండేండ్ల కాలంలో వృద్ధి రేటు తగ్గిపోయింది
- తుపాకీ గురిపెట్టి పసూలు చేస్తున్నారని మంత్రి కొండా సురేఖ కూతురు చెప్పింది
- యూరియా కోసం రైతులు అష్టకష్టాలు పడుతున్నారు

హైదరాబాద్

కేసీఆర్ పాలనలో దేశంలో అత్యధిక తల సరి ఆదాయం ఉన్న రాష్ట్రంగా తెలంగాణ అవతరించిందని సిద్దిపేట బీఆర్ఎస్ ఎమ్మెల్యే హరీశ్ రావు అన్నారు. బీఆర్ఎస్ హయాంలో పెట్టుబడిదారులు రాష్ట్రానికి క్యూకట్టారు. కాంగ్రెస్ రెండేండ్ల కాలంలో వృద్ధి రేటు తగ్గిపోయింది. తుపాకీ గురిపెట్టి పసూలు చేస్తున్నారని మంత్రి కొండా సురేఖ కూతురు చెప్పింది. యూరియా కోసం రైతులు అష్టకష్టాలు పడుతున్నారు. కాంట్రాక్టర్ బిల్లుల మంజూరు కోసం కమిషన్లు వసూలు చేస్తున్నారు. బీఆర్ఎస్ హయాంలో హైదరాబాద్లో 45 ప్లైబర్డు - మిగతా 3లో

ఇచ్చిన మాట కోసం ఎన్నో త్యాగాలు చేశాం

- వ్యవసాయాన్ని పండుగ చేసిన గొప్ప నేత వైఎస్సార్
- కాంగ్రెస్ ప్రభుత్వం ఎప్పుడూ రైతులకు అండగా నిలిచింది
- కేటీఆర్ జీవితంలో అధికారం అనే రేఖ లేదు...
- శ్రీవీల ఐటమ్ సాంగ్ గుర్తుకొస్తోంది: సీఎం రేవంత్ రెడ్డి
- హైదరాబాదులో మీట్ ది ప్రెస్ కార్యక్రమం
- జర్నలిస్టులు అడిగిన ప్రశ్నలకు సీఎం రేవంత్ రెడ్డి సమాధానాలు
- కేటీఆర్ దశ బాగా లేదు... కేసీఆర్ ఎన్ని దిశలు మార్చినా ప్రయోజనం లేదని ఎద్దేవా
- పుత్ర వాత్సల్యంతో కేసీఆర్ ధృతరాష్ట్రడిలా మారారని విమర్శలు


హైదరాబాద్

ఎన్నికల్లో ఇచ్చిన మాటను నిలబెట్టుకోవడానికి కాంగ్రెస్ ఎన్నో త్యాగాలు చేసిందన్నారు ముఖ్యమంత్రి రేవంత్ రెడ్డి. ప్రతీ పథకాన్ని పక్కాగా అమలు చేసినట్లు తెలిపారు. ఇదే సమయంలో రేచేళ్ల కాంగ్రెస్ పాలనను, పదేళ్ల బీఆర్ఎస్ పాలనతో పోల్చువద్దన్నారు. బీఆర్ఎస్ కారణంగా తెలంగాణ పూర్తిగా దివాలా తీసిందని ఘాటు విమర్శలు చేశారు.

తాజాగా మీట్ ది ప్రెస్ కార్యక్రమంలో సీఎం రేవంత్ రెడ్డి మాట్లాడుతూ.. 'కాంగ్రెస్ హయాంలోనే అభివృద్ధి జరిగింది. ఉచిత కరెంట్ ఇచ్చిన ఘనత దివంగత వైఎస్ రాజశేఖర రెడ్డిదే. రూ.1300 కోట్ల బకాయిలు రద్దు చేసిన ఘటన వైఎస్సార్దే. వ్యవసాయాన్ని పండుగ చేసిన గొప్ప నేత వైఎస్సార్. కాంగ్రెస్ ప్రభుత్వం ఎప్పుడూ రైతులకు అండగా నిలిచింది. రైతుల సంక్షేమం కోసం అనేక - మిగతా 3లో

'ఓటు చోరీ'ని కప్పిపుచ్చేందుకే సర్ నిర్వహించారు

- 'మరిన్ని రాష్ట్రాల్లో..' మళ్లీ 'బాంబు' పేల్చిన రాహుల్
- అలాగే ఇది ఓటు చోరీని సంస్థాగతీకరించడానికి చేసిన ఒక ప్రయత్నం
- హర్యానాలో మాదిరిగానే మధ్యప్రదేశ్, మహారాష్ట్ర, ఛత్తీస్‌గఢ్ లలో కూడా 'ఓట్ల దొంగతనం'
- కొన్ని రోజుల క్రితం తాను హర్యానాలో ఒక ప్రజెంటేషన్ ఇచ్చా



జపాన్‌లో భారీ భూకంపం... సునామీ హెచ్చరికలు జారీ

జపాన్ ఈశాన్య తీరంలో 6.7 తీవ్రతతో భారీ భూకంపం ఇవాతె రాష్ట్రానికి సునామీ హెచ్చరికలు జారీదా.. కొన్ని ప్రాంతాల్లో ఎగిసిన సునామీ అలలు తాత్కాలికంగా నిలిచిపోయిన బులైట్ రైలు సర్వీసులు ప్రజలు సురక్షిత ప్రాంతాలకు వెళ్లాలని ప్రధాని సూచన అణు విద్యుత్ కేంద్రానికి ఎలాంటి ప్రమాదం లేదని వెల్లడి

బీహార్ లో ముగిసిన రెండో విడత ఎన్నికల ప్రచారం

- నవంబర్ 11న రెండో దశ పోలింగ్, 14న ఫలితాల వెల్లడి
- తొలి దశలో విపక్షాలకు గట్టి షాక్ తగిలించిన ప్రధాని మోదీ
- విపక్షాల 'జంగిల్ రాజ్' పాలనపై అమిత్ షా తీవ్ర విమర్శలు
- ఎన్నికల కమిషన్‌పై కాంగ్రెస్ సంచలన ఆరోపణలు
- రాహుల్ గాంధీ చర్యలపై మధ్యప్రదేశ్ ముఖ్యమంత్రి ఎద్దేవా

‘ఓటు చోరీ’ని కప్పిపుచ్చేందుకే సర్ నిర్వహించారు

భోపాల్: లోక్‌సభలో ప్రతిపక్ష నేత రాహుల్ గాంధీ ‘ఓటు చోరీ’ అంశాన్ని ఆయంధంగా చేసుకుని, బీజేపీపై దుమ్మెత్తిపోస్తున్నారు. మధ్యప్రదేశ్‌లో జిల్లా కాంగ్రెస్ అధ్యక్షుల శిక్షణ శిబిరంలో పాల్గొనేందుకు రాహుల్ గాంధీ నర్మదాపురంలోని పవేమరి కొండ పట్టణానికి వచ్చారు. ఈ సందర్భంగా ఆయన మాట్లాడుతూ ‘ఓటు చోరీ’ని కప్పిపుచ్చేందుకే ‘స్పెషల్ ఇంటెన్సివ్ రివిజన్ (సర్) నిర్వహించారని, అలాగే ఇది ఓటు చోరీని సంస్థాగతీకరించడానికి చేసిన ఒక ప్రయత్నమని ఆరోపించారు. విలేకరులతో రాహుల్ మాట్లాడుతూ..హర్యానాలో మাদిరిగానే మధ్యప్రదేశ్, మహారాష్ట్ర, ఛత్తీస్‌గఢ్ లలో కూడా ‘ఓట్ల దొంగతనం’ జరిగిందని తాను బలంగా నమ్ముతున్నానని అన్నారు. కొన్ని రోజుల క్రితం తాను హర్యానాలో ఒక ప్రజెంటేషన్ ఇచ్చానని, అప్పుడు ఓటు దొంగతనం ఓలా జరుగుతోందో స్పష్టంగా వివరించానని అన్నారు. హర్యానాలో 25 లక్షల ఓట్ల చోరీ జరిగిందని, ప్రతి ఎనిమిది ఓట్లలో ఒక కోటు చోరీ అయ్యిందని రాహుల్ ఆరోపించారు. ఈ డేటాను చూసిన తర్వాత మధ్యప్రదేశ్, మహారాష్ట్ర, ఛత్తీస్‌గఢ్‌లలో కూడా ఇదే జరిగిందని తాను నమ్ముతున్నానని అన్నారు. తమ దగ్గర మరిన్ని ఆధారాలు ఉన్నాయని, వాటిని తాము క్రమంగా అందిస్తామని రాహుల్ పేర్కొన్నారు. తొలుత తన సమస్య ఓటు చోరీ అని, ఇప్పుడు స్పెషల్ ఇంటెన్సివ్ రివిజన్ అని అన్నారు. కాగా విలేకరులు రాహుల్‌ను ‘భవిష్యత్తులో ఇలాంటి మరిన్ని వివరాలను వెల్లడిస్తారా?’ అని అడిగినప్పుడు ఆయన తమ దగ్గర చాలా భిన్నమైన సమాచారం,



వివరణాత్మక సమాచారం ఉందని, దానిని వెల్లడిస్తామని అన్నారు. ఇప్పటివరకూ కొంచెమే వెల్లడించామన్నారు. దేశంలో ప్రజాస్వామ్యంపై దాడి జరుగుతోందని, అంబేద్కర్ రూపొందించిన రాజ్యాంగంపై దాడి జరుగుతోందని, మోడి,

అమిత్ షా, ప్రధాన ఎన్నికల కమిషనర్ జ్ఞానేష్‌ల ఉమ్మడి భాగస్వామ్యంతో ఇదంతా జరుగుతున్నదని రాహుల్ ఆరోపించారు. దీని కారణంగా భారతమాతకు హాని జరుగుతోందని రాహుల్ ఆవేదన వ్యక్తం చేశారు.

కప్పుడు అమెరికా నిర్బంధ కేంద్రంలో.. నేడు దేశాధ్యక్షుడిగా వైట్‌హౌస్‌కు

ఇంటర్నెట్ డెస్క్: దాదాపు రెండు దశాబ్దాల క్రితం అమెరికా నిర్బంధ కేంద్రంలో ఉన్న ఓ వ్యక్తి.. నేడు ఓ దేశాధ్యక్షుడి హోదాలో అగ్రరాజ్యంలో పర్యటిస్తున్నారు. ఆయనే సిరియా అధ్యక్షుడు అహ్మద్ అల్-షరా 1946లో స్వాతంత్ర్యం అనంతరం వాషింగ్టన్‌ను సందర్శించిన మొదటి సిరియా అధ్యక్షుడు కూడా ఆయనే కావడం గమనార్హం. ఈ క్రమంలోనే అమెరికా అధ్యక్షుడు డొనాల్డ్ ట్రంప్ తో ఆయన సమావేశం కానున్నారు. ఈ ఏడాది మే నెలలో సౌదీ అరేబియా వేదికగా ఇరునేతలు ఓసారి భేటీ అయ్యారు. అటు మహ్మద్ అల్ జులూనీగానూ పేరున్న అహ్మద్ అల్-షరా.. 2003లో ఇరాక్‌పై అమెరికా దండయాత్రకు కొంతకాలం ముందు అక్కడ అల్-ఖైదాలో చేరారు. ఇరాక్ తిరుగుబాటులో పాల్గొన్నారు. దీంతో అమెరికన్ దళాలు ఆయన్ను 2006-11 మధ్యకాలంలో నిర్బంధ కేంద్రంలో ఉంచాయి. అనంతరం సిరియా చేరుకొని అల్-ఖైదా అనుబంధంగా.. ‘అల్ నుస్రా ఫ్రంట్’ ఏర్పాటు చేశారు. ప్రభుత్వ వ్యతిరేకత ఉన్న ఇద్దిబ్ లాంటి ప్రాంతాల్లో బలీయమైన శక్తిగా ఎదిగారు. అనంతరం క్రమంగా అల్-ఖైదాకు దూరం జరిగారు. వేలాది మంది తిరుగుబాటుదారులతో కలిసి 2017 ప్రారంభంలో ‘హయాత్ తహారీ అల్-షమ్’(హెచ్‌టీఎస్)ను స్థాపించారు. గత ఏడాది డిసెంబరులో ఆయన నాయకత్వంలోని తిరుగుబాటు దళాలు సిరియా మాజీ అధ్యక్షుడు బషర్ అల్ అసద్ సర్కారును గద్దించాయి. అల్-షరా పర్యటన సందర్భంగా.. ఇస్రామిక్ స్టేట్ గ్రూప్‌నకు వ్యతిరేకంగా అమెరికా నేతృత్వంలోని



సంకీర్ణంలో సిరియా అధికారికంగా చేరుతుందని అంతా భావిస్తున్నారు. గతంలో తమ దేశంపై విధించిన ఆంక్షలను, ముఖ్యంగా సీజర్ యాక్ట్‌ను ఎత్తేసేలా అల్-షరా ఒత్తిడి తీసుకొచ్చే అవకాశం ఉన్నట్లు సమాచారం. అమెరికా అధ్యక్షుడి ఆదేశాల మేరకు సీజర్ యాక్ట్‌పై ఇప్పటికే

తాత్కాలికంగా బ్రేక్ పడినప్పటికీ.. శాశ్వత రద్దు కోసం కాంగ్రెస్ ఆమోదం తప్పనిసరి. ఇటీవల ఐరాన భద్రతా మందలి అల్-షరా, ఆయన మంత్రిపై ఆంక్షలు తొలగించేందుకు ముందుకొచ్చింది. అగ్రరాజ్యం సైతం వారిని ఉగ్రవాదుల జాబితా నుంచి తొలగించింది.

మరి గతంలో ఆరెస్సెస్‌ను ఎలా నిషేధించారు? విపక్షాలను ప్రశ్నించిన మోహన్ భాగవత్

రాష్ట్రీయ స్వయంసేవక్ సంఘ్‌ను బ్యాన్ చేయాలని ప్రతిపక్షాలు చేస్తున్న డిమాండ్‌పై ఆరెస్సెస్ అధినేత మోహన్ భాగవత్ స్పందించారు. ఆరెస్సెస్ సంస్థను ఇప్పటి వరకు అధికారికంగా ఎందుకు రిజిస్టర్ చేయలేదని ప్రతిపక్షాలు అడిగిన ప్రశ్నకు బదులిస్తూ..హిందూ ధర్మం కూడా ఎక్కడా సమాధి చేసుకో లేదని.. అదే విధంగా తాము కూడా ప్రత్యేకంగా రిజిస్టర్ చేసుకోవాల్సిన అవసరం లేదన్నారు. వివిధ రాష్ట్రాల ప్రభుత్వాలు ఆరెస్సెస్‌ను గుర్తింపు లేని సంస్థగా పేర్కొంటున్నాయని.. అలాంటప్పుడు గుర్తింపే లేని సంస్థను గతంలో మూడు సార్లు ఎలా బ్యాన్ చేశారని ప్రశ్నించారు. తమ సంస్థ గుర్తింపు మోడించడానికి ఇంతకన్నా అధారాలు ఎమంటాయని మోహన్ భాగవత్ నిలదీశారు. 1925లో ఆరెస్సెస్‌ను స్థాపించినట్లుగా నాటి బ్రిటిష్ ప్రభుత్వంతో అధికారికంగా సమాధి చేయించాలా



అని ప్రశ్నించారు. దేశానికి స్వాతంత్ర్యం వచ్చిన తర్వాత కూడా ఆరెస్సెస్‌ను అధికారికంగా సమాధి చేసుకోవడాన్ని భారత ప్రభుత్వం తప్పనిసరి చేయలేదన్నారు. ఆదాయపు పన్ను శాఖ, కోర్టులు ఆరెస్సెస్‌ను వ్యక్తుల సంఘంగా

గుర్తించాయని.. దానిలో భాగంగానే దానిని పన్నుల నుంచి మినహాయించాయన్నారు.

వృద్ధిపథంలో దూసుకుపోతున్నాం
కర్ణాటకలో ఆరెస్సెస్ కార్యకలాపాలను నిషేధించాలని కోరుతూ కాంగ్రెస్ నాయకుడు ప్రియాంత్ ఖర్గే రాష్ట్ర ముఖ్యమంత్రి సిద్ధరామయ్యకు లేఖ రాశారు. అందులో ఆయన ఆరెస్సెస్‌ను గుర్తింపు లేని సంస్థగా పేర్కొన్నారు. ప్రభుత్వ మైదానాలు, ఉద్యానవనాలు, పాఠశాలల ఆవరణలు, క్రీడా మందిరాలు తదితరాల్లో ఆరెస్సెస్ కార్యకలాపాలను బ్యాన్ చేయాలని కోరారు. మరోవైపు దేశంలో ఎక్కువగా శాంతి భద్రతల సమస్యలు తలెత్తడానికి భాజపా-ఆరెస్సెస్ కారణమని ఇటీవల కాంగ్రెస్ అధ్యక్షుడు మల్లికార్జున ఖర్గే ఆరోపించారు. అందువల్ల ఆ సంస్థను నిషేధించాలన్నది తన వ్యక్తిగత అభిప్రాయమన్నారు.

జపాన్‌లో భారీ భూకంపం... సునామీ హెచ్చరికలు జారీ

జపాన్‌లో ఆదివారం భారీ భూకంపం సంభవించింది. దేశ శాస్త్రవేత్తల ప్రాంతంలోని పసిఫిక్ మహాసముద్రంలో రిక్టర్ స్కేలుపై 6.7 తీవ్రతతో భూమి కంపించడంతో అధికారులు సునామీ హెచ్చరికలు జారీ చేశారు. ఈ భూకంపం కారణంగా విద్యుత్ సరఫరాలో అంతరాయం ఏర్పడగా, బులైట్ రైలు సర్వీసులు తాత్కాలికంగా నిలిచిపోయాయి. జపాన్ వాతావరణ సంస్థ (%జిఐపీఐ%) వెల్లడించిన వివరాల ప్రకారం, స్థానిక కాలమానం ప్రకారం సాయంత్రం 5:03 గంటలకు సరికి భూమి కంపించి, సముద్ర గర్భంలో 10 కిలోమీటర్ల లోతున భూకంప కేంద్రాన్ని గుర్తించారు. భూకంపం కారణంగా ఇవాతె రాష్ట్ర తీరాన్నిమీటరు ఎత్తు వరకు సునామీ అలలు తాకే ప్రమాదం ఉందని వాతావరణ సంస్థ హెచ్చరించింది. ఒప్పునాట్‌లో 10 సెంటీమీటర్ల ఎత్తున, మియాకోలో ఓ హెచ్చుసరి అలలు తీరాన్ని తాకినట్లు అధికారులు తెలిపారు. భూకంపం కారణంగా తాత్కాలికంగా

నిలిపివేసిన తోహాకు షింకన్‌సెన్ బులైట్ రైలు సర్వీసులను క్యాన్సిల్‌చేటికే పునరుద్ధరించినట్లు ఆవరేటర్ జేఆర్ ఈస్ట్ ప్రకటించింది. ఈ ఘటనపై జపాన్ ప్రధాని సనాయె తకెచి ‘ఎక్స్’ వేదికగా స్పందించారు. “సునామీ హెచ్చరిక జారీ చేయబడింది, కాబట్టి రయచేసి వెంటనే తీరం నుంచి దూరంగా సురక్షిత ప్రాంతాలకు వెళ్లండి. ఊహించిన దాని కంటే పెద్ద సునామీ రావచ్చు, కాబట్టి తదుపరి సమాచారం కోసం అప్రమత్తంగా ఉండండి. భూకంపం తర్వాత కూడా ప్రకంపనలు వచ్చే అవకాశం ఉంది” అని ఆమె ప్రజలను హెచ్చరించారు. మియాగి రాష్ట్రంలోని ఒనగావా అణు విద్యుత్ కేంద్రంలో ఎలాంటి నష్టం సమాధి కాలేదని, ఫ్లాట్‌కు ఎటువంటి ప్రమాదం లేదని తోహాకు ఎలక్ట్రిక్ పవర్ సంస్థ స్పష్టం చేసింది. అయితే, రానున్న క్యా్రి రోజుల్లో



ఇదే తీవ్రతతో లేదా అంతకంటే శక్తివంతమైన భూకంపాలు సంభవించే ప్రమాదం ఉందని, సునామీ హెచ్చరికలున్న ప్రాంతాల్లో ప్రజలు సముద్ర తీరానికి వెళ్లవద్దని వాతావరణ సంస్థ అధికారి ఒకరు మీడియా సమావేశంలో సూచించారు.

బీహార్ లో ముగిసిన రెండో విడత ఎన్నికల ప్రచారం

BIHAR ELECTION

దేశవ్యాప్తంగా ఉత్తంర రేపుతున్న బీహార్ అసెంబ్లీ ఎన్నికల ప్రచార పర్యానికి తెరపడింది. అధికార, విపక్షాల మధ్య మాటల తూటాలు పేలిన సుదీర్ఘ ప్రచారానికి శనివారంతో ముగింపు పలికారు. ఇప్పటికే నవంబర్ 6న జరిగిన తొలి దశ పోలింగ్‌లో రాష్ట్ర చరిత్రలోనే రికార్డు స్థాయిలో 65.08 శాతం ఓటింగ్ నమోదైంది. ఇక నవంబర్ 11న 122 స్థానాలకు రెండో దశ పోలింగ్ జరగనుండగా, నవంబర్ 14న ఓట్ల లెక్కింపు చేపట్టి ఫలితాలు వెల్లడించనున్నారు. బీహార్ అసెంబ్లీలో మొత్తం 243 స్థానాలు ఉన్నాయి. తొలి విడతలో 121 స్థానాలకు పోలింగ్ జరిగింది. రెండో విడత ప్రచారానికి చివరి రోజైన ఆదివారం రాజకీయ వాతావరణం మరింత వేడెక్కింది. ప్రధాని నరేంద్ర మోడి, కేంద్ర హోంమంత్రి అమిత్ షా విపక్షాలపై తీవ్ర స్థాయిలో విరుచుకుపడ్డారు. విపక్షాల ‘జంగల్ రాజ్’ పాలనను గుర్తుచేస్తూ, దేశంలోకి చొరబాటుదారులను ఏరివేస్తామని హామీ ఇచ్చారు. తొలి దశ పోలింగ్‌లోనే ప్రజలు విపక్ష ‘ఇండియా’ కూటమికి 65 వోట్ల షాక్ ఇచ్చారని ప్రధాని మోడి వ్యాఖ్యానించారు. బీహార్‌లో ఎన్నీపి ప్రభుత్వ ప్రమాణ స్వీకారానికి తాను మళ్లీ వస్తానని ఆయన ధీమా వ్యక్తం చేశారు. మరోవైపు, ఎన్నీపి కూటమి విజయంపై చేస్తున్న ప్రచారాన్ని కాంగ్రెస్ అధ్యక్షుడు మల్లికార్జున ఖర్గే కొట్టిపారేశారు. వారి వాదనల్లో ఎలాంటి చన లేదని తెలిపారు. ఇదే సమయంలో కాంగ్రెస్ నేత పవన్ ఖేరా, ఓటర్ల జాబితాలో అవకతవకలకు ఎన్నికల కమిషన్ సహకరిస్తోందంటూ సంచలన ఆరోపణలు చేశారు. ఇది రాజకీయ వర్గాల్లో తీవ్ర చర్చకు దారితీసింది. ఇక, బిహార్‌లో ప్రచారం ముగిసిన మరుసటి రోజే కాంగ్రెస్ నేత రాహుల్ గాంధీ బీజేపీ పాలిత రాష్ట్రమైన మధ్యప్రదేశ్‌లో పర్యటించడం విమర్శలకు దారితీసింది. బిహార్ ఎన్నికల ప్రచారం కోసం వచ్చిన మధ్యప్రదేశ్ ముఖ్యమంత్రి మోహన్ యాదవ్ ఈ విషయంపై స్పందిస్తూ, రాహుల్ గాంధీ ‘పిక్చిక్’లో ఉన్నారంటూ ఎద్దేవా చేశారు. కీలకమైన సమయంలో బిహార్‌కు దూరంగా ఉండటమంటే విపక్షాలు ఓటమిని అంగీకరించినట్లేనని ఆయన విమర్శించారు.

2025లో అత్యధికమంది

వాడుతున్న కామన్ పాస్‌వర్డ్స్ ఇవే..

సైబర్ మోసాసు, హ్యాకింగ్ ముప్పు భారిన పడకుండా ప్రతి ఒక్కరూ బలమైన పాస్‌వర్డ్‌లు పెట్టుకోవాలని ఐటీ నిపుణులు, పోలీసులు నిత్యం ప్రజలకు సూచిస్తూనే ఉన్నారు. అయినా యూజర్లలో పెద్దగా మార్పు కనిపించడం లేదు. సైబర్ సెక్యూరిటీ విషయంలో ఎన్నిసార్లు హెచ్చరించినప్పటికీ చాలామంది ఇంటర్నెట్ యూజర్లు పాస్‌వర్డ్‌ల విషయంలో నిర్లక్ష్యంగా వ్యవహరిస్తున్నట్లు తాజాగా ఓ అధ్యయనం ద్వారా వెల్లడైంది. ఇప్పటికీ ఎక్కువ మంది వినియోగిస్తున్న పాస్‌వర్డ్‌గా ‘123456’ మరోసారి టాప్‌లో నిలిచింది. ఈ ఏడాదిలో రియల్ డేటా ఉల్లంఘనల నుంచి 2 బిలియన్లకు పైగా లీక్ అయిన పాస్‌వర్డ్‌లను కంపారిబెక్ పోర్టల్ విశ్లేషించింది.

ట్రావెన్‌కోర్ దేవస్థం బోర్డు కార్యదర్శిగా

గణేశ్వరన్ పాట్టి

భరతదేశంలోని సుమారు 1200 దేవాలయాల నిర్వహణను చూసుకునే స్వయంప్రతిపత్తి సంస్థ ట్రావెన్‌కోర్ దేవస్థం బోర్డు కార్యదర్శిగా పి ఎన్ గణేశ్వరన్ పాట్టి నియమితులయ్యారు. ఆయన స్వస్థలం కుట్టనాడ్‌లోని అలప్పుజలోని కొడుప్పున్న. గణేశ్వరన్ పాట్టి గతంలో దేవస్థం డిప్యూటీ కమిషనర్ (ఇన్‌స్పెక్షన్), దేవస్థం డిప్యూటీ కమిషనర్ (హైకోర్టు ఆడిట్), అడ్మినిస్ట్రేటివ్ ఆఫీసర్ అలువా దేవస్థం, దేవస్థం విజిలెన్స్ ఆఫీసర్ పదవులను నిర్వహించారు. గణేశ్వరన్ పాట్టి పుణ్యక్షాత్రంలో పట్టభద్రులు. శబరిమల బంగారం దోపిడీకి సంబంధించిన వివాదాల నడుమ ట్రావెన్‌కోర్ దేవస్థం బోర్డులో కీలకమైన నిర్ణయాలు, నియామకాలు జరిగాయి. బోర్డు కార్యదర్శిగా తాజాగా పి ఎన్ గణేశ్వరన్ పాట్టి నియమితులయ్యారు. అలాగే దేవస్థం బోర్డు అధ్యక్షుడు పి ఎన్ ప్రకాంత్ పదవీకాలాన్ని మరో సంవత్సరం పొడిగించాలని సీపీఎం సెక్రటేరియట్ సమావేశం నిర్ణయించింది.

కానిస్టేబుల్ మొబైల్ నుంచి.. హైకోర్టు

న్యాయమూర్తికి బెదిరింపు మెయిల్ పంపిన ఖైదీ

లక్నో: జైలులో ఉన్న ఖైదీ హైకోర్టు న్యాయమూర్తికి బెదిరింపు మెయిల్ పంపాడు. ఆయనను చంపుతానని బెదిరించాడు. పోలీస్ కానిస్టేబుల్ మొబైల్ నుంచి ఈ మెయిల్ పంపాడు. దర్యాప్తు చేసిన పోలీసులు ఆ ఖైదీతోపాటు కానిస్టేబుల్‌పై కేసు నమోదు చేశారు. అనుభవ్ మిట్టల్ అనే వ్యక్తి నకిలీ ఆన్‌లైన్ ట్రేడింగ్ ద్వారా సుమారు ఏడు లక్షల మంది పెట్టుబడిదారులను రూ.3,700 కోట్ల మేర మోసగించాడు. ఈ కుంభకోణానికి సంబంధించి ఇప్పటికే 324 క్రిమినల్ కేసులు అతడిపై నమోదయ్యాయి. 2017లో ప్రత్యేక టాస్క్ ఫోర్స్ అనుభవ్ మిట్టల్‌ను అరెస్ట్ చేసింది. సహ నిందితులైన భార్య ఆయామి, తండ్రి సునీల్ మిట్టల్ కూడా జ్యుడీషియల్ కస్టడీలో ఉన్నారు. కాగా, లక్నో జైలులో ఉన్న అనుభవ్ మిట్టల్, మరో ఖైదీ అనందేశ్వర్ అగ్రహారీ మధ్య శతృత్వం ఏర్పడింది. ఈ నేపథ్యంలో తప్పదు కేసులో అతడ్ని ఇరకేందుకు కుట్ర వన్నాడు. నవంబర్ 4న విచారణ కోసం అనుభవ్‌ను కోర్టుకు తరలించారు. ఈ సందర్భంగా ఎస్సాట్‌గా పోలీస్ కానిస్టేబుల్ అజయ్ కుమార్ ఉన్నారు. మరోవైపు తన కేసు స్థితిని తెలుసుకునే నెపథ్యంతో ఆ కానిస్టేబుల్ మొబైల్ ఫోన్‌ను అనుభవ్ తీసుకున్నాడు. శతృత్వం ఉన్న తోటి ఖైదీ అనందేశ్వర్ పేరుతో నకిలీ ఈ మెయిల్ ఐడి క్రియేట్ చేశాడు. హత్య చేయబోతున్నట్లు అలపబాద్ హైకోర్టు న్యాయమూర్తికి బెదిరింపు మెయిల్ పంపాడు. మరునాడు ఆ మెయిల్ సెండ్ అయ్యేలా టైమ్ సెట్ చేశాడు. కాగా, నవంబర్ 5న హైకోర్టు న్యాయమూర్తికి అందిన బెదిరింపు మెయిల్‌పై పోలీసులు దర్యాప్తు చేశారు. పోలీస్ కానిస్టేబుల్ అజయ్ కుమార్ మొబైల్ నుంచి బెదిరింపు మెయిల్ వచ్చినట్లు సైబర్ సెల్, క్రిమ్ ట్రాంప్ పోలీసులు తెలుసుకున్నారు. ఆ పోలీస్‌ను ప్రశ్నించగా జరిగిన సంగతి చెప్పాడు. ఈ నేపథ్యంలో అనుభవ్ మిట్టల్‌తోపాటు కానిస్టేబుల్ అజయ్ కుమార్‌పై పలు సెక్షన్ల కింద నవంబర్ 7న కేసు

సంపాదకీయం

ఏఐ..

వరమా.. శాపమా?

ప్రస్తుతం ప్రపంచాన్ని శాసించే దిశగా పయనిస్తున్న అత్యాధునిక సాంకేతికత కృత్రిమ మేధ (ఎఎ) యుగంలో జీవిస్తున్నాం. ఈ మధ్యకాలంలో విడుదలవుతున్న దాదాపు ప్రతి సాధనం (సాఫ్ట్‌వేర్) ఏబి మెర్చన్‌ను అందిస్తూ ప్రస్తుత పోటీ ప్రపంచంలో నిలదొక్కుకు నేందుకు ప్రయత్నిస్తున్నాయి. ఒక సర్వే ప్రకారం, ప్రతి ఇద్దరు భారతీయుల్లో ఒకరు ఏదో ఒక రూపంలో ఏబి సాంకేతికతను ఉపయోగిస్తున్నారు! ఒక్క ఏబి అనే కాదు ఏ సాంకేతికత అయినాసరే దాన్ని 'మానవాళికి వరం' అంటూ ప్రజలకు అందుబాటులోకి తీసుకువస్తున్నారు! అయితే, ప్రతివ్యక్తికీ మోసగించే ప్రవృత్తి కూడా ఒకటి ఉంటుందని మరోపక్క శాస్త్రాలు హెచ్చరిస్తున్నాయి! ఇలాంటి పరిస్థితుల్లో, మనం ఏబిని సంపూర్ణంగా విశ్వసించగలమా? భగవద్దీత ప్రకారం, ప్రతీ ఆవిష్కరణ భగవంతుడు ప్రేరేపించిన బుద్ధితో ప్రకృతిలో సూక్ష్మ నియమాలను కనుగొనడం ద్వారా లభిస్తుంది. ప్రతి సాంకేతిక ఆవిష్కరణ ఒక కట్టితో పోల్చదగినది. ఒక వైద్యుడు కత్తిని ఉపయోగించి ఆపరేషన్ చేసి వ్యక్తి ప్రాణాలను కాపాడగలడు. ఒక దుర్మార్గుడు అదే కత్తిని మరోవ్యక్తి ప్రాణాలను తీసేందుకూ ఉపయోగించగలడు. కాబట్టి, ఇక్కడ ప్రశ్న కట్టి మంచిదా, చెడ్డదా అని కాదు. దాన్ని ఎలా ఉపయోగిస్తారన్నదే అసలు విషయం. అదే విధంగా, ఏబి సాంకేతికత స్వతహాగా మంచిదికానీ చెడ్డదికానీ కాదు. దాన్ని ఎలా ఉపయోగిస్తారన్నదే ముఖ్యం. ప్రపంచంపై ఆధిపత్యం చెలాయించేందుకా, లేదా ధనికులుగా మారేందుకా! భగవత్ సంబంధితమైన సాంస్కృతిక విలువలను ప్రోత్సహించి సమాజంలో మానసిక, ఆధ్యాత్మిక శ్రేయస్సును పెంపొందించేందుకా? కృత్రిమ మేధస్సు (ఎఎ), అణుశక్తి, ఇతర శక్తిమంతమైన సాంకేతికత ఏదైనా సరే, దానిని కేవలం స్వార్థ ప్రయోజనాల కోసం ఉపయోగిస్తే కలిగే దుష్పరిణామాలను గురించి వారేకష్ట ఉద్యమ సంస్థాపక ఆచార్యులైన శ్రీల ప్రభుపాదుల వారు తమ భగవద్దీత భావ్యంలో స్పష్టంగా హెచ్చరించారు. భౌతిక ప్రపంచంలో సాధ్యమైనంత వరకు సుఖం అనుభవించాలని ప్రయత్నిస్తూ, ఇంద్రియ సుఖాల కోసం ఏదో ఒక కొత్త దాన్ని కనిపెట్టడంలోనే వాళ్లు ఎల్లప్పుడూ నిమగ్నులై ఉంటారు. అలాంటి భౌతిక పరిశోధన ఫలితాలు మానవ నాగరికత పురోభివృద్ధిగా పరిగణించినప్పటికీ, ప్రజలు రోజురోజుకూ హింసాప్రాయులుగా, క్రూరులుగా తయారవుతున్నారు. జంతువుల పట్ల, సాటి మనుషుల పట్ల హింసా ప్రవృత్తిని పెంచుకుంటున్నారు. తోటి జీవులతో ఎలా మెలగాలో వారికి తెలియడం లేదు. తమ పరిశోధనల ద్వారా అందరికీ విశానాన్ని చేకూర్చే వస్తువులను కనిపెట్టే వాళ్లు ప్రపంచానికి శత్రువులుగా పరిగణన పొందుతారు. మనిషి పుటింది మొదలు గిట్టే వరకు సవాళ్లు ఎదుర్కోవాల్సి వస్తూనే ఉంటుంది. మనిషి తన మేధస్సుకు, మనుగడకు ఎదురయ్యే ప్రతి సమస్యలను, సవాళ్ళను ఆధిగమించి ఎప్పటికప్పుడు వాటిని అవకాశాలుగా మార్చుకుంటూనే వస్తున్నాడు. తాజాగా కృత్రిమ మేధస్సు (ఏబి) మానవునికి సవాల్‌గా మారుతుందా అన్నది ఆలోచించాల్సిన అంశం. తన శారీరక శ్రమను తగ్గించుకోవడానికి అనేక రంగాల్లో పరిశోధనలు చేసి వాటికి పరిష్కార మార్గాలు కనుగొన్నాడు. ఇప్పుడు ప్రపంచాన్ని ఊపేస్తున్న ఏబి కూడా మానవ సృష్టి అన్న విషయం మరువొద్దు. తన సౌలభ్యం కోసం సృష్టించిన ఏబి ఇవాళ సొంతంగా ఆలోచిస్తూ నిర్ణయాలు తీసుకోవడమే కాదు అత్యంత వేగంగా, దోషరహితంగా పనిచేస్తుంది. మరి ఏబి వరమా? శాపమా అన్న విషయాన్ని గమనిస్తే.. ఏబి వచ్చి న తర్వాత సాఫ్ట్‌వేర్ రంగంలో ఉద్యోగుల లేఅఫ్స్ పెరిగిపోతున్న వార్తలు తరచూ చూస్తూనే ఉన్నాం. నిజానికి ఏబి రావడం పల్లనే ఉద్యోగాలు ఉడిపోతున్నాయనేది కేవలం అపోహ మా త్రమే. ఎందుకంటే ఏబిను సృష్టించింది మానవుడే. దానిని నియంత్రించే శక్తి కానీ, మెరుగుపరిచే సాంకేతికత కానీ మానవుడికే ఉంటుంది తప్ప ఏబి తనంతట తానుగా ఆటోగ్రేడ్ చేసుకోలేదు. ఏబి ఆటోగ్రేడ్ కోసం మళ్లీ మానవుడి తెలివితేటలే అవసరం అన్న విషయాన్ని గ్రహించండి. ఏబి ఎప్పుడూ మనిషికి సేవకుడే కానీ పోటీదారుడు ఎంతమాత్రం కాదు. ఏబిను దాటడానికి పరిష్కార మార్గాలు కూడా మన చేతుల్లోనే ఉన్నాయి. నైపుణ్యాలు పెంచుకోవడం, డేటా సైన్స్, మెషిన్ లెర్నింగ్ కోర్సులతో ఏబిపై పట్టు పెంచుకోవడం చేయాలి. ఏబి మనిషిలా ఆలోచిస్తుంది, కానీ మనిషిని మంచి సృజనాత్మకతను చేయలేదు. కళ, సాహిత్యం, సంగీతం, డిజైన్ రంగాలు ఎప్పటికీ సురక్షితమే. మానవుని భా వాలు, ఊహలు ఏబికి ఎప్పటికీ రావు. మారుతున్న సాంకేతిక యుగంలో ఏబి తదనంతరం కూడా కొత్త టెక్నాలజీ పుట్టుకొస్తూనే ఉంటుంది. వాటిని సృష్టించేది కూడా మానవుడే అనేది సత్యం. ఏబి నిర్వహణ, ఏబి ఎథిక్స్, ఏబి భద్రత, గ్రీన్ టెక్నాలజీ, సస్టెయినబుల్ డెవలప్‌మెంట్ రంగాలు భవిష్యత్తులో మరింత విస్తరించనున్నాయి. నిరుద్యోగాన్ని తగ్గించేందుకు కేంద్ర, రాష్ట్ర ప్రభుత్వాలు ముందుకు రావాలి. ప్రతీ మార్పు కొత్త అవకాశం కోసమే అన్నది గుర్తుంచుకోవాలి. కొన్ని దశాబ్దాల కిందట అనేక నూతన యంత్రాలు, కంప్యూటర్ పరికరాలు వచ్చినప్పుడు కూడా కార్మికులు, ఉద్యోగులు ఇదే విధంగా భయపడ్డారు. కానీ ఎన్ని యంత్రాలు, పరికరాలు తయారైనా వాటిని ఆపరేట్ చేయాల్సింది మనుషులే. ఎందుకంటే వాటంతట అవి ఆపరేట్ చేసుకోగలిగే శక్తి ఉన్నా ఎంత మోతాదులో కావాలన్నది నిర్ణయించాల్సింది మనమే అన్న విషయం తెలుసుకోవాలి. మానవుని కోరికలు, అభిరుచులు అనంతం. వాటిని తీర్చుకోవడానికి మానవుడు ఎప్పటికప్పుడూ తన సృజనాత్మకతకు పదును పెడుతూనే ఉన్నాడు. ఇప్పు డు వచ్చిన ఏబి విషయంలోనూ అదే జరుగుతుంది. ఏబి పట్ల భయం, నిరుత్సాహం, నిస్పృహ అనవసరం. మానవుని ఆలోచనలు, అభిరుచులకు తగ్గట్లుగా మారే ఆలోచనా విధానం ఏబిలో లేవు. ఏబి మానవ చరిత్రను మారుస్తుంది. కానీ మానవుడు దాని సృష్టికర్త అని మరువద్దు. ఏబిని ఉపయోగించి సమాజాన్ని మెరుగుపరచాలి. అలాగే ఏబి యుగం ఎప్పటికీ మానవుని విజయమే.

ఉత్కంఠం.. జూబ్లీహిల్స్ ఎన్నికలు

జూబ్లీ హిల్స్ అసెంబ్లీ నియోజకవర్గం తెలంగాణ రాజకీయ దిశను నిర్ణయించే కీలక కేంద్రంగా మరోసారి ప్రాధాన్యాన్ని సంతరించుకుంది. హైదరాబాద్ నగర హృదయంలో ఉన్న ఈ నియోజకవర్గం సాంస్కృతిక, వ్యాపార, విద్యా, సినీ వర్గాల సమ్మేళనంగా నిలిచి, సామాజికంగా, ఆర్థికంగా అత్యంత ప్రభావవంతమైన వోటర్లను కలిగి ఉంది. ఈ ప్రాంతంలోని ఓటర్లు రాష్ట్ర రాజకీయ దిశను తరచుగా నిర్ధారించే పౌర సమూహంగా గుర్తింపబడ్డారు. అందుకే ప్రతి రాజకీయ పార్టీ ఇక్కడ గెలవడం కేవలం ఓటు విజయంగా కాకుండా, ప్రజాభిప్రాయాన్ని కొలిచే సూచికగా భావిస్తోంది. 2025 జూన్‌లో మాజీ ఎమ్మెల్యే మాగంటి గోపీనాథ్ ఆకస్మిక మరణంతో ఈ సీటు ఖాళీ అయింది. ఆయన వరుసగా రెండు సార్లు విజయం సాధించి జూబ్లీ హిల్స్ ప్రజలలో విశ్వాసం పొందిన నేత. ఆయన మరణంతో ఏర్పడిన ఉపఎన్నిక ఇప్పుడు తెలంగాణ రాజకీయ దిశను నిర్ణయించే పరీక్షగా మారింది. 2023 అసెంబ్లీ ఎన్నికల్లో గోపీనాథ్ 80,549 ఓట్లు సాధించి విజయం సాధించగా, కాంగ్రెస్ అభ్యర్థి మహమ్మద్ అజారుద్దీన్ 64,212 ఓట్లు పొందారు. బీజేపీ అభ్యర్థి లంకల దీపక్ రెడ్డి 25,866 ఓట్లతో స్థానంలో నిలిచారు. ఈ గణాంకాలే ప్రస్తుతం జరుగుతున్న ఉపఎన్నిక లో మూడు పార్టీల బలహీనతలు, బలాలను సూచిస్తున్నాయి. ప్రస్తుతం ఈ సీటు కోసం కాంగ్రెస్, భారత రాష్ట్ర సమితి , భారతీయ జనతా పార్టీ మధ్య త్రిపాక్ష పోటీ కొనసాగుతోంది. అధికారంలో ఉన్న కాంగ్రెస్ పార్టీకి ఇది ప్రభుత్వ ప్రజాదరణ ను నిలబెట్టుకునే పోరాటంగా మారింది. ముఖ్యమంత్రి రేవంత్ రెడ్డి స్వయంగా ఈ ఎన్నికను ప్రతిష్ఠాత్మకంగా తీసుకుని అభివృద్ధి, సంక్షేమ పథకాల అమలు, హైదరాబాదు భవిష్యత్తు వంటి అంశాలపై ప్రజల్లో చైతన్యం కలిగిస్తున్నారు. మహిళా వోటర్లు, మైనారిటీలు, ఉద్యోగ వర్గం, మధ్యతరగతి వర్గాలు కాంగ్రెస్ లక్ష్యంగా పెట్టుకున్న ప్రధాన వర్గాలు. ప్రభుత్వ పథకాలు “ఇంటి దాకా చేరాయి” అనే సందేశంతో ప్రచారం సాగుతోంది. బి ఆర్ ఎస్ పక్షానికి ఈ ఉపఎన్నిక “పార్టీ పునరుజ్జీవన సమరం”గా నిలిచింది. అధికారాన్ని కోల్పోయిన తర్వాత కేడర్‌లో ఏర్పడిన నిస్పృహను తొలగించడానికి, తమ పాలనలో జరిగిన అభివృద్ధి పనులను గుర్తుచేసి ప్రజా మద్దతు తిరిగి పొందడానికి పార్టీ బలంగా కనరత్న చేస్తోంది. కేటీఆర్ నేతృత్వంలోని బృందం మాగంటి గోపీనాథ్ కుటుంబంపై ఉన్న సానుభూతిని కూడా తమవైపు మలుచు కోవాలని ప్రయత్నిస్తోంది. “మేము చేసిన అభివృద్ధి ప్రజల తీర్పు” అన్న నినాదంతో రోడ్లు, డ్రయినేజీ, విద్యుత్, నీటి వసతులు, స్కూల్స్ కాలనీలు వంటి ప్రాజెక్టులను గుర్తుచేస్తూ పోషి రావు , ఇతర ప్రముఖ నేతలు ప్రచారం చేస్తున్నారు. భారతీయ జనతా పార్టీకి ఇది నగర రాజకీయాల్లో తమ పునాదిని బలపరచుకునే పరీక్ష. “మార్పు ప్రారంభం జూబ్లీ హిల్స్ నుంచే” అన్న నినాదంతో ప్రచారాన్ని ముమ్మరం చేసింది. పార్టీ రాష్ట్ర అధ్యక్షుడు రాంబందర్ రావు, కేంద్ర మంత్రి కిషన్ రెడ్డి, బండి సంజయ్, ఉటల రాజేంద్ర వంటి



ప్రముఖులు ప్రచార బృందాన్ని బలపరచారు. బీజేపీ అభ్యర్థి లంకల దీపక్ రెడ్డి స్థానిక వ్యాపార వర్గాల్లో పరిచయం కలిగి ఉండటం పార్టీకి కొంత ప్రయోజనంగా మారవచ్చు. అదనంగా తెలుగుదేశం పరోక్ష మద్దతు కూడా బీజేపీకి ప్రోత్సాహాన్ని ఇస్తుందని రాజకీయ వర్గాలు అంచనా వేస్తున్నాయి. జూబ్లీ హిల్స్ ప్రజలు అభివృద్ధి, మౌలిక వసతులు, ట్రాఫిక్ సమస్యలు, కాలవలు, రోడ్లు, పార్కింగ్, భద్రత వంటి అంశాలను అత్యంత ప్రాధాన్యంగా భావిస్తున్నారు. బహుళ అంతస్తు భవనాలు, వాణిజ్య కేంద్రీకరణతో పెరిగిన ట్రాఫిక్ సమస్యలు, కాలవల విస్తరణ లేకపోవడం, నీటి సరఫరా లోపాలు వంటి సమస్యలపై అసంతృప్తి వ్యక్తమవుతోంది. ఈ అసంతృప్తిని కాంగ్రెస్ పార్టీ ప్రధాన ఆయుధంగా ఉపయోగిస్తుండగా, బి ఆర్ ఎస్ తమ పాలనలో జరిగిన అభివృద్ధిని గుర్తుచేసి కేడర్ ఉత్సాహాన్ని పెంచే ప్రయత్నంలో ఉంది. బి జె పి మాత్రం నగర అభివృద్ధి, కేంద్ర ప్రణాళికల సమన్వయంతో “డబుల్ ఇంజన్ ప్రభుత్వం వస్తే హైదరాబాద్ ప్రపంచ స్థాయి నగరంగా మారుతుంది” అని ప్రజల్లో నినదిస్తోంది. ఈ నియోజకవర్గంలో సుమారు 2.15 లక్షల వోటర్లు ఉన్నారు. వీరిలో మహిళలు 49%, పురుషులు 51%. మైనారిటీ వోటర్లు దాదాపు 25% వరకు ఉండగా, మధ్యతరగతి, ఉద్యోగ వర్గాలు ప్రధాన వోటు బలం. గత ఎన్నికల్లో వోటింగ్ శాతం కేవలం 47% మాత్రమే ఉండటం గమనార్హం. ఈసారి అధిక వోటింగ్ జరిగితే కాంగ్రెస్‌కి, తక్కువ వోటింగ్ జరిగితే బి ఆర్ ఎస్ కు ప్రయోజనం

కలుగుతుందనే విశ్లేషణ ఉంది. బి జె పి మాత్రం యువత, వ్యాపార వర్గం, ఉన్నత విద్యావంతుల వోటర్లలో తన వోటు శాతం పెంచుకోవాలని ప్రయత్నిస్తోంది. ప్రస్తుతం రాజకీయ పరిస్థితులను పరిశీలిస్తే, మూడు పార్టీల మధ్య సమాన స్థాయి పోటీ ఉన్నప్పటికీ రాష్ట్ర అధికారంలో ఉన్న కారణంగా కాంగ్రెస్‌కు రేవంత్ రెడ్డి ఆకర్షణ, ప్రభుత్వ యంత్రాంగ మద్దతు, ప్రజా సంక్షేమ పథకాల అమలు, పబ్లిక్ సెంటిమెంట్? ఈ అంశాలు కాంగ్రెస్‌కు అనుకూలంగా ఉన్నాయి. బి ఆర్ ఎస్ పట్ల స్థానిక స్థాయిలో గోపీనాథ్ కుటుంబానికి ఉన్న సానుభూతి, కేడర్ నిబద్ధత సహకారం, ప్రభుత్వ వ్యతిరేక వాతావరణం అను కూలంగా మారవచ్చు. బి జె పి మాత్రం నగరాభివృద్ధి, పౌరదర్శక పాలన, జాతీయ నాయకత్వం వంటి అంశాలను ఎత్తి చూపి యువత వోటర్లను ఆకర్షించగలదే కానీ గెలుపు మాత్రం కఠినంగా కనిపిస్తోంది. జూబ్లీ హిల్స్ ఉపఎన్నిక కేవలం ఒక నియోజకవర్గం ఫలితమేగాక తెలంగాణ రాజకీయ దిశను మారుస్తున్న ఒక యుద్ధ రేఖగా నిలిచింది. కాంగ్రెస్ గెలిస్తే రేవంత్ రెడ్డి నాయకత్వానికి బలం చేకూరుతుంది, ప్రభుత్వ ప్రజాదరణ పెరుగుతుంది. బి ఆర్ ఎస్ గెలిస్తే అది పార్టీ పునరుజ్జీవనానికి అవుతుంది, కేడర్‌కి ఉత్తేజం వస్తుంది. బి జె పి గెలిస్తే నగర రాజకీయాల్లో కొత్త ధ్రువం ఏర్పడుతుంది. ఏ ఫలితమొచ్చినా ఈ ఉపఎన్నిక తెలంగాణ రాజకీయ సమీకరణాలను తప్పక మార్చుబోతుంది. ప్రజల తీర్పు తుదికి రాజకీయ దిశను నిర్ణయించే శక్తి.

పేదల పెన్నిధిగా ‘లీగల్ సర్వీసెస్ అథారిటీ’

భారత దేశవ్యాప్తంగా బలహీన వర్గాల ప్రజలకు ఉచిత న్యాయ సేవలు అందించడంతో పాటు అవగాహన కార్యక్రమాలు నిర్వహించాలనే సదుద్దేశంతో కేంద్ర ప్రభుత్వం చేసిన లీగల్ సర్వీసెస్ అథారిటీ ఆక్ట్ 1987 తీసుకురావడం జరిగింది. ఈ చట్టం 09 నవంబర్ 1995 నుంచి అమలులోకి రావడంతో ఆ రోజు ప్రత్యేకతను గుర్తించిన ప్రభుత్వం ప్రతి ఏట 09 నవంబర్‌న “జాతీయ న్యాయ సేవల దినం లేదా నేషనల్ లీగల్ సర్వీసెస్ డే” పాటించడం ఆనవాయితీగా మారింది. ఈ చట్టం ద్వారా జాతీయ స్థాయిలో “నేషనల్ లీగల్ సర్వీసెస్ అథారిటీ లేదా జాతీయ న్యాయ సేవల అథారిటీ, రాష్ట్ర స్థాయిలో హైకోర్టు ప్రధాన న్యాయమూర్తి నాయకత్వంలో “రాష్ట్ర న్యాయ సేవల అథారిటీ (స్టేట్ లీగల్ సర్వీసెస్ అథారిటీ)”, జిల్లా స్థాయిలో “జిల్లా న్యాయ సేవల అథారిటీ (డిస్ట్రిక్ట్ లీగల్ సర్వీసెస్ అథారిటీ)” ఆయా ప్రాంతాల బదుగు బలహీన వర్గాలకు ఉచితంగా న్యాయ సేవలు అందిస్తూనే అవగాహన కార్యక్రమాలను నిర్వహించుట జరుగుతున్నది. జాతీయ న్యాయ సేవల దినోత్సవం-2025 ఆతివృత్తంగా “న్యాయ సేవల అవగాహన అంతరాలను తగ్గించడం” అనే అంశాన్ని తీసుకొని ప్రచారం నిర్వహిస్తున్నారు. న్యాయ దేవత, చట్టం ముందు అందరూ సమానమే. ఉన్న వారికి ఒక న్యాయం, లేని వారికి మరో న్యాయం అందుకున్న ఆకాశమిది. చేసే వారికి తగు శిక్షలు తక్షణమే పడాలి. న్యాయం కావాలని కోర్చుతో కేసులు పట్టడం



చాలా ఖర్చుతో కాదుకున్న అంశం అని మనందరికీ తెలుసు. న్యాయం కోసం కోర్టు మెట్లు ఎక్కలేదని నిరుపేద బదుగు బలహీన వర్గాల ప్రజలకు ఉచితంగా న్యాయం అందించడం, న్యాయ సంబంధ అవగాహనలు నిర్వహించడం, మైనారిటీ/ఎస్సీ/ఎస్టీ/మహిళలు/పిల్లలు/మానవ అక్రమ రవాణా విషయంలో చిక్కిన వారికి ఉచితంగా న్యాయ సేవలు లీగల్ సర్వీసెస్ అథారిటీ సంస్థ ద్వారా అందించడం జరుగుతోంది. న్యాయ హక్కులు పట్ల సరైన అవగాహన లేని సమాజంలో మనం ఉన్నాం. పేదలకు సహితం న్యాయమైన హక్కులు అనుభవించే అవకాశం ఇవ్వడమే న్యాయ సేవల అథారిటీ లక్ష్యంగా తీసుకోబడింది. క్షేత్ర స్థాయిలో లోక్ అదాలత్‌లను నిర్వహిస్తూ, సమస్యలకు పరిష్కారాలు అక్కడిక్కడే అందించే ప్రయత్నాలు ఈ అథారిటీల ద్వారా

జరుగుతున్నాయి. దేశవ్యాప్తంగా సుప్రీమ్ కోర్టు స్థాయిలో నేషనల్ లీగల్ సర్వీసెస్ అథారిటీ, హైకోర్టుల పరిధిలో 39 హైకోర్టు లీగల్ సర్వీసెస్ అథారిటీలు, 37 స్టేట్ లీగల్ సర్వీసెస్ అథారిటీలు, 673 డిస్ట్రిక్ట్ లీగల్ సర్వీసెస్ అథారిటీలు, 2465 తాలూకా స్థాయి లీగల్ సర్వీసెస్ అథారిటీలు ఉచిత న్యాయ సేవలను బలహీన వర్గాలకు అందిస్తున్నాయి. లీగల్ సర్వీసెస్ అథారిటీల ద్వారా ఉచిత న్యాయ సేవలు, లీగల్ రైట్స్ పట్ల అవగాహనలు, న్యాయాన్ని వేగంగా అందించడం, పేదలకు న్యాయ సేవలు అందుబాటులోకి రావడం, కోర్టు మెట్లు ఎక్కుకుండానే న్యాయం పొందగలగడం, లోక్ అదాలత్‌లను నిర్వహించి సత్వరమే కేసులను పరిష్కరించడం లాంటి మహత్తర కార్యాలను న్యాయ సేవల అథారిటీలు నిర్వహిస్తున్నాయి. అందరికీ సరైన న్యాయం సమానంగా అందాలి. ఆర్థికంగా చితికిన బదుగుల చెంతకు న్యాయ సేవలు ఉచితంగా అందించబడాలి. చట్టం ముందు తరతమ భేదాలు ఉండకూడదు. కోర్టుల్లోకి చేరి దశాబ్దాలుగా కోర్టుల్లో కేసులు పొడిగించబడి కుటుంబాలు చితికి పోకూడదు. న్యాయం అందడానికి సమయం పట్టకూడదు. అలస్యంగా న్యాయం అందినా అది అన్యాయమే అవుతుందని గమనించి ఉచిత న్యాయ సేవలు అందిస్తున్న లీగల్ సర్వీసెస్ అథారిటీలను ఆశ్రయించి సత్వర న్యాయం పొందాలని ఆశిద్దాం, కోర్టు మెట్లెక్కిని రోజులు రావాలని కోరుకుందాం.

బహువిధ ప్రాయోజితాలు...

కార్మిక వనభోజనాలు

కార్మిక భారతీయ సంస్కృతిలో ప్రత్యేక స్థానం కలిగిన పవిత్రమైన మానం. దీపారాధన, పూజలు, వ్రతాలు, నదీ స్నానాలు, ఉపవాసాలు ఈ నెలకు ప్రత్యేకతను చాటిచెప్పే అంశాలు. ఈ పవిత్ర నెలలో వన భోజనాల ఆచారం అనేక శతాబ్దాల నుండి కొనసాగుతున్నది. వన భోజనాలు అంటే ప్రకృతితో మమేకమై, కుటుంబ సభ్యులు, బంధువులు, స్నేహితులు, విద్యా సంస్థలు, కలిసి భోజనం చేయడం. ఈ ఆచారంలో సామూహికత, ఆహ్లాద కరమైన అనుభవం, ప్రకృతి ప్రేమ ప్రధానంగా కనిపిస్తాయి. వనభోజనాల ప్రసక్తి అనేక ధార్మిక గ్రంథాల్లో ఉంది. ‘కార్మిక పూణం’లో కార్మిక పౌర్ణమి నాడు నైమి శారణ్యంలో మునులందరూ సూత మహర్షి ఆద్యర్థంలో వన భోజనాలు ఏర్పాటు చేసుకు స్తుట్లు పేర్చిన బడింది. వన భోజనాలకు ఆధ్యాత్మికతతో పాటు ఆరోగ్య పరంగా కూడా ప్రాధాన్యం ఉంది. కార్మిక మాసంలో వనానికి వెళ్లడం వలన మనిషి ప్రకృతితో సమీపంగా గడవడం, సహజ వాతావరణంలో మానసిక ప్రాంతంతోను పొందడం జరుగుతుంది. ఆధ్యాత్మిక దృక్పథం: ప్రకృతిని దేవతల రూపంగా భావించే భారతీయ సాంప్రదాయంలో, కార్మిక మాసంలో వన భోజనాలు ఆధ్యాత్మిక అనుభూతిని కలిగిస్తాయి. ఆరోగ్యానికి ప్రయోజనం: ఆహారంపై వాతావరణంలో నిండి ఉన్న స్వచ్ఛమైన గాలి, పానీయా హారం ఆరోగ్యానికి ఉపకరి స్థాయి. సామూహికత పెంపొందించడం: కుటుంబ సభ్యులు, స్నేహితులతో కలిసి గడవడం బంధాలను బలపరుస్తుంది. ఆచారాలు: వనభోజనాల్లో అనుసరించే ముఖ్యమైన ఆచారాలు ఈ విధంగా ఉంటాయి: ప్రకృతిని ఆరాధించడం: ప్రకృతిని దైవ స్వరూపంగా భావించి పూజలు చేయడం. చెట్ల క్రింద దీపాలు వెలిగించడం, మరియు వనంలో పూజలు నిర్వహించడం సాధారణ ఆచారం. దీపారాధన:

వనాల్లో దీపాలను వెలిగించి ఆరాధించడం కార్మిక మాసంలో ప్రత్యేక సంప్రదాయం. దీపారాధన ప్రకృతికి కృతజ్ఞతగా భావించ బడుతుంది. పానీయాహార భోజనం: పులిహోర, పెసరపప్పు చారు, వచ్చడి వంటి సంప్రదాయ భారతీయ వంటకాలు వనభోజనాల్లో ప్రాముఖ్యం పొందుతాయి. ఈ వంటకాలతో పాటు తాజా పండ్లు, ఆకు కూరలు వంటి ప్రకృతి దత్త ఆహార పదార్థాలు కూడా వాడతారు. ప్రకృతి సౌందర్యం: వన భోజనాలు ప్రకృతి గర్భంలో గడిపే ఒక అరుదైన అవకాశంగా మారతాయి. వచ్చని చెట్లు, పువ్వుల సువాసన, స్వచ్ఛమైన గాలి మానసిక ప్రశాంతతను కలిగిస్తాయి. ఆహ్లాదకరమైన అనుభవం: కుటుంబం, స్నేహితులతో కలిసి హాస్యంతో, చర్చలతో గడవడం ఈ ఉత్సవం ప్రత్యేకత. పర్యావరణ చైతన్యం: ఈ ఆచారం ద్వారా ప్రకృతిని కాపాడు కోవడం, చెట్ల ప్రాముఖ్యతను యువతకు తెలియ జేయడం వంటి సందేశాలు అందిస్తాయి. సామాజిక ప్రాముఖ్యత...వనభోజనాలు వ్యక్తిగత సంబంధాలను బలపరచడంలో కీలక పాత్ర పోషిస్తాయి. ఇవి నేటి సమాజంలో జీవనశైలిలో కుటుంబ సమావేశాల పునరుజ్జీవనానికి దోహదం చేస్తాయి. బంధుత్వాలు బలపరిచే పండుగ: వనభోజనాలు కుటుంబ సభ్యులు, బంధువులు, స్నేహితులు అందరినీ ఒకచోట చేర్చి ఆనందాన్ని పంచే పండుగ. ఇది వ్యక్తిగత సంబంధాలను బలపరచడంలో సహాయ పడుతుంది. సామాజిక బంధుత్వ: వనభోజనాల ద్వారా సమాజంలోని అన్ని వర్గాల ప్రజలు కలిసి వస్తారు. సామూహిక సమావేశాలు సమాజం మధ్య బంధుత్వం పెంపొందిస్తాయి. సంస్కృతి ప్రాధాన్యం: వన భోజనాల ద్వారా పాత సంప్రదాయాలను రీత్యా కొనసాగించి, కొత్త తరం వారికి ఈ సంప్రదాయాల విలువను నేర్పుతాం. నేటి కాలంలో వన భోజనాలు: ఆధునిక జీవనశైలిలో వన భోజనాల వంటి సంప్రదాయాల క్రమంగా తగ్గుముఖం పడు తున్నాయి. అయితే కార్మిక మాసంలో వనాల్లో భోజనం చేయడం ద్వారా మనం ప్రకృతి ప్రేమను ప్రదర్శించడమే కాకుండా, కుటుంబ సమైక్యతను ప్రోత్సహిస్తాం.

డిసెంబర్ లో జరిగే బ్రహ్మాత్మవాల వరకు నిర్మాణ పనులు పూర్తి కావాలి

6 కోట్ల రూపాయల సొంత ఖర్చుతో బలబీమాంజనేయ స్వామి దేవాలయ రాతి కట్టడం నిర్మాణం కమిటీ సభ్యులతో కలిసి బల బీమాంజనేయ స్వామికి ప్రత్యేక పూజలు అనంతరం సందర్భన కాంగ్రెస్ పార్టీ రాష్ట్ర నాయకులు ఐక్యత ఫౌండేషన్ చైర్మన్ సుంకిరెడ్డి రాఘవేందర్ రెడ్డి



ఆగ్ని ధార స్పృస్ (కల్వకుర్తి) మహబూబ్ నగర్ జిల్లా లోని మహ్మూబాద్ మండలం, చౌదర్పల్లి గ్రామంలో 6 కోట్ల సొంత ఖర్చుతో బలబీమాంజనేయ స్వామి వారి దేవాలయాన్ని(రాతి కట్టడంగా) నిర్మిస్తున్న ఐక్యత ఫౌండేషన్ చైర్మన్,కాంగ్రెస్ పార్టీ రాష్ట్ర నాయకులు టాన్స్ సీఓఓ సుంకిరెడ్డి రాఘవేందర్ రెడ్డి దేవాలయాన్ని సందర్శించి అలయంలో ప్రత్యేక పూజా కార్యక్రమం నిర్వహించి,తీర్థ ప్రసాదాలు స్వీకరించడం జరిగింది. అనంతరం అలయ నిర్మాణ పనులను గురించి అలయ కమిటీ సభ్యులతో సుంకిరెడ్డి రాఘవేందర్ రెడ్డి మాట్లాడుతూ. ఎంతో



చరిత్ర కలిగిన తన ఇష్ట దైవం బలబీమాంజనేయ స్వామి వారి అలయ నిర్మాణం చేసే అవకాశం తనకు రావడం భగవంతుడు తనకు ఇచ్చిన అద్భుతంగా భావిస్తున్నానని,తనకు ఎంతో ఇష్టమైన స్వామి వారి అలయ నిర్మాణం కొన్ని తరాలకు కూడా చెక్కుచెదరని గొప్ప నిర్మాణంగా ఉండాలనే ఉద్దేశంతో 6 కోట్లతో పూర్తి రాతి కట్టడంగా మహా బలి పురం కృష్ణ శిలతో నిర్మిస్తున్నానని, దేవాలయాలను పరి రక్షించుకుంటూ,మన సంస్కృతి, సంప్రదాయాలను భవిష్యత్ తరాలకు అందించడం మన బాధ్యత

అని,ఎంతో చరిత్ర కల్గిన బలబీమాంజనేయ స్వామి వారికి ప్రతి సంవత్సరం డిసెంబర్ నెలలో పెద్ద ఎత్తున బ్రహ్మాత్మవాలు నిర్వహిస్తామని,మట్టా పరిసర గ్రామాల ప్రజలందరూ పెద్ద ఎత్తున బ్రహ్మాత్మవాలలో పాల్గొని స్వామి వారికి సేవ చేసుకుంటారని తెలియజేశారు.ఈ కార్యక్రమంలో. సుంకిరెడ్డి రాఘవేందర్ రెడ్డి, ముకుంద, చెన్నయ్య,చంద్రయ్య, గణేష్ వెంకటయ్యలతో పాటు ఫౌండేషన్ సభ్యులు నరేందర్ గౌడ్, రఘు,యూసెఫ్ బాబా, గణేష్,రమేష్ నాయక్,కొండల్ యాదవ్, శేఖర్, శ్రీను,కళ్యాణ్ తదితరులు పాల్గొన్నారు.

నవజీవన స్థలంపై మహిళల పోరాటం



ఆగ్నిధార స్పృస్ మహమ్మదాబాద్:మండల కేంద్రంలోని నవజీవన రిక్రియేషన్ స్థలం మహిళా సమాఖ్యకు కేటాయించాలని గ్రామస్థులు వారం రోజులుగా చేస్తున్న ఆందోళన ఆదివారం ఉద్రిక్తతకు దారి తీసింది. సుమారు 300 మంది టెంట్ కింద నిరసన నిర్వహిస్తుండగా గొల్ల బుచ్చమ్మ, సువర్ణలు రాళ్లు విసిరినట్లు ఆరోపణలు వచ్చాయి. దీంతో నిరసనకారులు ఆగ్రహం వ్యక్తం చేశారు. సమాచారం అందుకున్న పోలీసులు అక్కడికి చేరుకుని పరిస్థితిని శాంతింపజేశారు.సీబి గాంధీ నాయక్, మాజీ సర్పంచ్ సుహానీతో కలిసి పత్రాలు పరిశీలించారు. “స్థలంలో తాత్కాలికంగా ఎలాంటి పనులు చేయకూడదు” అని పోలీసు అధికారి తెలిపారు. సామాజిక కార్యకర్త దిద్ది కాడి గోపాల్ “నాలా పరిప్లవ్ ఎలా ఇచ్చారు?” అని ప్రశ్నించారు. రాంలాల్ “సమస్యను ఎమ్మెల్యే దృష్టికి తీసుకెళ్లి, రెండు రోజుల్లో పరిష్కారం అందిస్తాం” అన్నారు. నమ్మకం వ్యక్తం చేసిన గ్రామస్థులు నిరసన నిలిపివేశారు. సామాజిక కార్యకర్తలు గోపాల్, రాజేశ్వర్, రాంలాల్, పంతులు చెన్నయ్య, కొత్త నర్సింలు, పవన్ కుమార్, శాంతి, రంగయ్య పాల్గొన్నారు.

ఎమ్మెల్యే ఆదేశాలతో నవీన్ యాదవ్ గెలుపు కోసం కృషి

కాంగ్రెస్ పార్టీ నాయకులు దోకూరి ప్రభాకర్ రెడ్డి, విజయ్ కుమార్ రెడ్డి



ఆగ్ని ధార స్పృస్ (కల్వకుర్తి) హైదరాబాద్ లోని జూబ్లీహిల్స్ ఎన్నికల్లో ఎమ్మెల్యే కసిరెడ్డి నారాయణరెడ్డి ఆదేశాల మేరకు, కల్వకుర్తి నియోజకవర్గంలోని కాంగ్రెస్ పార్టీ ముఖ్యనాయకులు మండల స్థాయి, జిల్లా స్థాయి నాయకులు కలిసి కాంగ్రెస్ పార్టీ అభ్యర్థి నవీన్ యాదవ్ విజయం కోసం శ్రమించారు. ఎమ్మెల్యే మాపై ఉంచిన నమ్మకాన్ని నిలబెట్టడానికి, వెంకటగిరి మండలం అన్ని బూతులలో మెజారిటీ సాధించగలుగుతామని అని ఈ సందర్భంగా వారు అన్నారు.మాకు అందగా నిలిచిన వెంకటగిరి ప్రజలు నాయకులు కార్యకర్తలు నవీన్ యాదవ్ ను బారి మెజార్టీ తో గెలిపించాలని మీ సహకారం మాకు ఎంతో అవసరం అని అన్నారు.గత పది రోజులుగా నియోజక వర్గంలో నవీన్ యాదవ్ గెలుపు కోసం మార్కెట్ కమిటీ వైస్ చైర్మన్ గూడూరు భాస్కర్ రెడ్డి,కాంగ్రెస్ పార్టీ మాజీ మండల అధ్యక్షుడు మంగ్గి రామలు,బ్లాక్ కాంగ్రెస్ అధ్యక్షుడు యూట నరసింహ్ కాసు శ్రీనివాస్ రెడ్డి,గుర్రం కేశవులు,బాల్ రాజ్ ,ముఖ్య నాయకులు నియోజక వర్గంలో విస్తృతంగా పార్టీ పర్యటించారు.

వరి కొనుగోలు కేంద్రాలను సర్వీనియోగం చేసుకోండి

పిఎసిఎస్ చైర్మన్ లక్ష్మీనారాయణ ఏవో సరేందర్ అన్నారు

ఆగ్నిధార స్పృస్ మహమ్మదాబాద్ /గండిడ్:ప్రభుత్వం ఏర్పాటుచేసిన వరి కొనుగోలు కేంద్రాలను రైతులు సర్వీనియోగం చేసుకోవాలని పిఎసిఎస్ చైర్మన్ లక్ష్మీనారాయణ అన్నారు.ఆదివారం ఉమ్మడి గండిడ్ మండలం ప్రాథమిక వ్యవసాయ సహకార సంఘం ఆధ్వర్యంలో మహమ్మదాబాద్ మండల కేంద్రంలో వరి కొనుగోలు కేంద్రాన్ని ప్రజా ప్రతినిధులు, నాయకులు అధికారుల ఆధ్వర్యంలో ప్రారంభించడం జరిగింది. వరి ధాన్యానికి క్వింటాలుకు 2,389 రూపాయల మద్దతు ధరతో పాటు సన్న రకం వరి ధాన్యానికి 500 రూపాయల బోనస్ ను ప్రభుత్వం అందజేస్తుంది. రైతులు ప్రతి ఒక్కరు ప్రభుత్వం ఏర్పాటు చేసిన కొనుగోలు కేంద్రాల్లోని వరి ధాన్యాన్ని అమ్ముకోవాలని పిఎసిఎస్ చైర్మన్ లక్ష్మీనారాయణ



అన్నారు. ఈ కార్యక్రమంలో కాంగ్రెస్ పార్టీ జిల్లా ఉపాధ్యక్షులు కమతం విష్ణువర్ధన్ రెడ్డి, మహమ్మదాబాద్ మండల కాంగ్రెస్ పార్టీ అధ్యక్షులు కెయం నారాయణ, మాజీ ఎంపీపీ శాంతి రంగస్వామి లాల్, ఏవో సరేందర్,ఏపీఎం నర్సదా, ఏఈఓ మౌని తదితరులు పాల్గొన్నారు

ఆమనగలులో ఘనంగా గార్మి షరీఫ్ వేడుకలు

ఆగ్ని ధార స్పృస్ (కల్వకుర్తి) ఆమనగల్లు పట్టణంలో పీర్ మసీద్ కాలనీలో మెహబూబ్ సుభాని దగ్గ వద్ద ఆదివారం గార్మి షరీఫ్ వేడుకలను అత్యంత భక్తిశ్రద్ధలతో ఘనంగా జరుపుకున్నారు అంజుమనే గులాబీ ముస్తఫా కమిటీ ఆధ్వర్యంలో నిర్వహించిన వేడుకలకు పట్టణ మున్సిం మైనార్టీ నాయకులు యువకులు పెద్ద సంఖ్యలో పాల్గొన్నారు ఈ సందర్భంగా మహబూబ్ సుభాని దగ్గ వద్ద నుండి జెండాతో పట్టణంలో భారీ ఊరేగింపు నిర్వహించారు అనంతరం దర్గాలో జెండాను ప్రతిష్ఠించి మత గురువు అఫీస్ మౌలానా వాహేద్ అధ్వర్యంలో ప్రత్యేక ప్రార్థనలు సలాం, దువా ,చేపట్టారు అంజుమనే గులామే ముస్తఫా కమిటీ ఆధ్వర్యంలో ప్రజలకు అన్నదాన కార్యక్రమాన్ని నిర్వహించారు ఈ కార్యక్రమంలో, జామియా మజీద్ అధ్యక్షులు



మొహమ్మద్ మాసూమ్, మైనార్టీ సోదరులు అలీబెగ్, చోటే బెగ్ జబ్బార్, బాబా షర్ఫుద్దీన్, నయ్యద్ ఖలీల్,నయ్యం, రజాక్, అఫ్జల్, షఫీ ఉల్లా, ఎజాస్, అలీమ్, కలీం, అఫ్జల్, హఫీజ్, నాసర్, అంజుమనే గులా మే కమిటీ సభ్యులు అక్రమ్ బేగ్, బాబా, బాబా, అజహర్, అబ్బాస్, అమీర్ షాషా, అనర్, అంజద్ సోహాబ్, సోహాల్ ,గౌస్, రావుఫ్,షాషా, ముద్దసిర్, ముజుమిల్, ఆబేద్, ముబాషిర్, రిజ్వన్, తదితరులు ఉన్నారు

జూబ్లీహిల్స్ లో హెమారెజ్జించిన నవనపల్లి బీఆర్ఎస్ ప్రచారం



మాగంటి సునిత గెలుపు భాయం

ఆగ్నిధార స్పృస్ వనపర్తి జిల్లా:జూబ్లీహిల్స్ ఉపఎన్నికలో బీఆర్ఎస్ ప్రచారం ఉధృతంగా కొనసాగింది. మాజీ మంత్రి సింగిరెడ్డి నిరంజన్ రెడ్డి ఆధ్వర్యంలో చివరి రోజు బీఆర్ఎస్ శ్రేణులు హెమారెజ్జించాయి.రహ్మాత్ నగర్ డివిజన్ లో జిల్లా అధ్యక్షుడు గట్టు యాదవ్ భారీ రా్యలీ నిర్వహించారు. ప్రజలు కె.సి.ఆర్ పది ఏళ్ల సంక్షేమ పాలనకు పట్టం కట్టేందుకు సిద్ధమయ్యారని, సంక్షేమ పథకాలను నిలిపివేసిన కాంగ్రెస్ పార్టీని ప్రజలు బోండు పెట్టేందుకు సిద్ధంగా ఉన్నారని ఆయన అన్నారు.వనపర్తి

నియోజకవర్గానికి చెందిన నాయకులు, కార్యకర్తలు గత 22 రోజులుగా ప్రచారం నిర్వహించి ఓటర్లను కలుసుకున్నారు. కాంగ్రెస్ పార్టీ రెండేళ్ల విధ్వంస పాలనను వివరించి, మాగంటి సునితకు మద్దతు ఇవ్వాలని విజ్ఞప్తి చేశారు. మహిళలకు మహోల్కషి, వృద్ధులు వికలాంగులకు పింఛన్లు, రైతులకు రైతు భరోసా, విద్యార్థులకు విద్యా భరోసా, నిరుద్యోగులకు ఉద్యోగాలు అతో కార్యకలకు ఆర్థిక సహాయం, రైతు బీమా రుణ మౌఫీ వంటి పథకాల ద్వారా సంక్షేమాన్ని అందించిన బీఆర్ఎస్ పాలనను ప్రజలు గుర్తుంచుకోవాలని పిలుపునిచ్చారు.

ఉప్పల చారిటబుల్ ట్రస్ట్ ద్వారా మృతురాలి

కుటుంబానికి ఆర్థిక సహాయం

ట్రస్ట్ చైర్మన్ ఉప్పల వెంకటేష్



ఆగ్ని ధార స్పృస్ (కల్వకుర్తి) వెల్లండ మండలం లాలు తండా నేనావత్ చౌలి సేవియా అనారోగ్యంతో బాధపడుతూ మరణించడం జరిగింది. ఈ విషయాన్ని బిఆర్ఎస్ పార్టీ నాయకులు ద్వారా తెలుసుకున్న ఉప్పల చారిటబుల్ ట్రస్ట్ చైర్మన్, బిఆర్ఎస్ పార్టీ రాష్ట్ర నాయకులు మిషన్ భగీరథ రాష్ట్ర మాజీ వైస్ చైర్మన్ ఉప్పల వెంకటేష్ మృతురాలి కుటుంబానికి సానుభూతి తెలుపుతూ మృతుని భర్త నేనావత్ సేవియా కి అందించడం జరిగింది. ఈ కార్యక్రమంలో బిఆర్ఎస్ పార్టీ నాయకులు సిద్ధగోని రమేష్ గౌడ్ , కొప్పు కృష్ణయ్య, కేషవాని గణేష్ గౌడ్, అంబోతు వెంకటేష్ రత్నవేల్ దాముల నాయక్ బాలు లాలు డిఆర్ఎస్ నాయకులు కార్యకర్తలు తదితరులు పాల్గొన్నారు.

ఉప్పల చారిటబుల్ ట్రస్ట్ ద్వారా మృతుడి

కుటుంబానికి ఆర్థిక సహాయం

ట్రస్ట్ చైర్మన్ ఉప్పల వెంకటేష్



ఆగ్ని ధార స్పృస్ (కల్వకుర్తి)కల్వకుర్తి మండలంలోని ఎల్లికట్ట తండా గ్రామంలో గ్యాంగ్స్ నాయక్ అనారోగ్యంతో మరణించడం జరిగింది. ఈ విషయాన్ని ఎల్లికట్ట గ్రామ బిఆర్ఎస్ పార్టీ నాయకులు ద్వారా తెలుసుకున్న ఉప్పల చారిటబుల్ ట్రస్ట్ చైర్మన్, బిఆర్ఎస్ పార్టీ రాష్ట్ర నాయకులు మిషన్ భగీరథ మాజీ వైస్ చైర్మన్ ఉప్పల వెంకటేష్ మృతుడి కుటుంబానికి సానుభూతి తెలుపుతూ ఆర్థిక సహాయం అందించడం జరిగింది.ఈ కార్యక్రమంలో, బిఆర్ఎస్ పార్టీ నాయకులు బలగం కేశవులు,జే ప్రభు, కంఠం కృష్ణయ్య, మట్ట స్వామి గౌడ్,సంధ్య నాయక్, పత్తా నాయక్ ,రవి నాయక్, కళ్యాణ్ నాయక్ ,రవి నాయక్, సర్వే నాయక్, శివ లాల్ నాయక్ దసరా నాయక్, లక్ష్మణ్ నాయక్ శంకర్ నాయక్, చందు నాయక్ తదితరులు పాల్గొన్నారు.

పిఎసిఎస్ ఆధ్వర్యంలో వరి కొనుగోలు


కేంద్రాల ప్రారంభం




ఆగ్నిధార స్పృస్ గండిడ్: గండిడ్,బల్లూర్ గొండ,ఆశి రెడ్డిపల్లి గ్రామాలలో ప్రాథమిక వ్యవసాయ సహకార సంఘం ఆధ్వర్యంలో వరి కొనుగోలు కేంద్రాలను ఆదివారం ప్రారంభించారు.ఈ సందర్భంగా పిఎసిఎస్ చైర్మన్ లక్ష్మీనారాయణ, మండల కాంగ్రెస్ పార్టీ అధ్యక్షులు జితేందర్ రెడ్డి మాట్లాడుతూ రైతులు పండించిన వరి ధాన్యాన్ని ప్రభుత్వ ఏర్పాటుచేసిన కొనుగోలు కేంద్రాలలోని అమ్ముకోవాలని అన్నారు. ప్రభుత్వం అందిస్తున్న మద్దతు ధరతో పాటు క్వింటాలుకు 500 రూపాయల బోనస్ అందజేయనున్నట్లు తెలిపారు. ఈ కార్యక్రమంలో పిఎసిఎస్ డైరెక్టర్ సత్యనారాయణ రెడ్డి,గండిడ్ మండల కాంగ్రెస్ పార్టీ వర్మింగ్ ప్రెసిడెంట్ శ్రీనివాస్ రెడ్డి, రామచంద్రారెడ్డి, ఎస్సీ సెల్ అధ్యక్షులు ఆశన్న, ఏపీఎం రజిత, సీఈవో శీలం ఆశన్న,ఖాజా, ఏఈఓ వరలక్ష్మి, రైతులు పాల్గొన్నారు

సాహిత్య మూర్తి డాక్టర్ నాయకంటి

నరసింహశర్మకు అభినందనలు



ఆగ్నిధార స్పృస్ వనపర్తి జిల్లా: తెలుగు, సంస్కృత సాహిత్యాల్లో తన అక్షరాలతో అజరామర కాంతి వెదజల్లిన డాక్టర్ నాయకంటి నరసింహశర్మ అంతర్జాతీయ సాహిత్య సన్మ “శ్రీశ్రీ కళా వేదిక” తెలంగాణ రాష్ట్ర కార్యదర్శిగా నియమితులయ్యారు. ఈ నియామకంపై వనపర్తి సాహితీ కళా వేదిక తరఫున అధ్యక్షుడు పలున శంకర్ గౌడ్, కార్యదర్శులు ఓంకార్, నారాయణరెడ్డి, బైరోజు చంద్రశేఖర్, బండారు శ్రీనివాస్, గంధం నాగరాజు, కాలగమనం నిరంజనయ్య, బుచ్చిబాబు, గంగవరం రామకృష్ణారెడ్డి తదితరులు పూర్వపురస్కార ఉభినందనలు తెలిపారు.శంకర్ గౌడ్ మాట్లాడుతూ “ఈ నియామకం కేవలం ఒక పదవి కాదు, తెలుగు సాహిత్యానికి ఆయన చేసిన విశిష్ట సేవలకు లభించిన గౌరవ మకుటం. డాక్టర్ నరసింహశర్మ సాహిత్య కాంతి మరింత విస్తరించాలని, ఆయన భవిష్యత్ తరాలకు ప్రేరణగా నిలవాలని మనస్ఫూర్తిగా కోరుకుంటున్నాం” అని పేర్కొన్నారు.




మహేశ్ బాబు కంటే ముందే ప్రియాంకా చోప్రా లుక్.. ఎస్ఎస్ఎంబీ 29పై మరో క్రేజ్ టాక్..!

మహేశ్ బాబు గ్లోబల్ స్టార్ డైరెక్టర్ ఎస్ఎస్ రాజమౌళి కాంబోలో రాబోతున్న గ్లోబల్ బ్రాండ్ ఎస్ఎస్ఎంబీ 29 ఫారెన్స్ బ్యాక్డ్రాప్ లో ఆఫ్రికన్ అడ్వెంచర్స్ డ్రామా నేపథ్యంలో వస్తోన్న ఈ చిత్రంలో బాలీవుడ్ భామ ప్రియాంకా చోప్రా ఫీ మేల్ లీడ్ రోల్ లో నటిస్తుండగా.. మాల్టిపుల్ స్టార్ యాక్టర్ పృథ్విరాజ్ సుకుమారన్ మరో కీలక పాత్రలో నటిస్తున్నారు. ఇప్పటికే రిలీజ్ చేసిన పృథ్విరాజ్ సుకుమారన్ కుంభ పోస్టర్ నెట్టింట్ వైరల్ అవుతోంది. జక్కున్న టీం రామోజీఫిలింస్ లో ఎస్ఎస్ఎంబీ 29 టైటిల్ లాంచ్ ఈవెంట్ ను ఏర్పాటు చేసిన విషయం తెలిసిందే. హైదరాబాద్ శివారులోని రామోజీ ఫిలింసిటీలో నవంబర్ 15న సాయంత్రం 6 గంటల నుంచి గ్రాండ్ ఈవెంట్ షరూ కానుంది. ఈ నేపథ్యంలో టైటిల్ ఏమై ఉంటుంది.. మహేశ్ బాబు లుక్ ఎలా ఉండబోతుంది.. ఇంతకీ హీరో పాత్ర పేరేంటి..? అంటూ తెగ చర్చించుకుంటున్నారు. తాజా సమాచారం ప్రకారం టైటిల్ లాంచ్ ఈవెంట్ లో టైటిల్ తోపాటే మహేశ్ బాబు పోస్టర్ కూడా బయటకు రాబోతుందట.

నవంబర్ 11న ప్రియాంకా చోప్రా పోస్టర్..!

అయితే ఈ రెండింటి కంటే ముందే హీరోయిన్ ప్రియాంకా చోప్రా లుక్ విడుదల చేసేందుకు సన్నాహాలు చేస్తున్నారని జోగ్ గా టాక్ నడుస్తోంది. తాజా కథనాల ప్రకారం నవంబర్ 11న ప్రియాంకా చోప్రా పోస్టర్, పాత్ర పేరు లాంచ్ చేయబోతుందట జక్కున్న టీం. ఈ క్రేజ్ వార్తపై అధికారిక ప్రకటన ఏం రాకున్నా రాజమౌళి సరికొత్త ప్రాంటజీతో ముందుకెళ్తున్నాడా..? అంటూ చర్చ నడుస్తోంది. ఇప్పటిదాకా ఏ సినిమా ఈవెంట్ కు లేని విధంగా ఎస్ఎస్ఎంబీ 29 టైటిల్ లాంచ్ ఈవెంట్ ఫ్లాట్ ఫాంసు 130 అడుగుల వెడల్పు, 100 అడుగుల ఎత్తులో ఉండే విధంగా నిర్మిస్తున్నారు. ఈ మూవీని దుర్గా ఆర్ట్స్ బ్యానర్ పై కేవల నారాయణ తెరకెక్కిస్తున్నారు. రెండు పార్టులుగా రాబోతున్న ఈ చిత్రాన్ని 2027, 2029లలో ప్రపంచవ్యాప్తంగా గ్రాండ్ గా విడుదల చేయాలని ప్లాన్ చేస్తున్నట్లు వార్తలు వస్తుండగా జక్కున్న టీం నుంచి క్లారిటీ రావాల్సి ఉంది. ఇప్పటిదాకా ఏ సినిమా ఈవెంట్ కు లేని విధంగా ఎస్ఎస్ఎంబీ 29 టైటిల్ లాంచ్ ఈవెంట్ ఫ్లాట్ ఫాంసు 130 అడుగుల వెడల్పు, 100 అడుగుల ఎత్తులో ఉండే విధంగా నిర్మిస్తున్నారు. ఈ మూవీని దుర్గా ఆర్ట్స్ బ్యానర్ పై కేవల నారాయణ తెరకెక్కిస్తున్నారు. రెండు పార్టులుగా రాబోతున్న ఈ చిత్రాన్ని 2027, 2029లలో ప్రపంచవ్యాప్తంగా గ్రాండ్ గా విడుదల చేయాలని ప్లాన్ చేస్తున్నట్లు వార్తలు వస్తుండగా జక్కున్న టీం నుంచి క్లారిటీ రావాల్సి ఉంది.

జయ కృష్ణ సినిమా.. నిర్మాత, దర్శకుడు ఎవరంటే..




ఘట్టమనేని కుటుంబం నుంచి మరో నటుడు చిత్రపరిశ్రమలోకి వస్తున్నారు. ఈమేరకు అధికారికంగా ప్రకటన వచ్చేసింది. సూపర్ స్టార్ కృష్ణ మనవడు, దివంగత రమేష్ బాబు కుమారుడు జయ కృష్ణ ఘట్టమనేని గ్రాండ్ లాండ్ కానున్నారు. తన బాబాయి మహేశ్ బాబు ఆశీస్సులతో తొలి సినిమాకు సిద్ధం అవుతున్నారు. ఆర్ఎక్స్ 100, మంగళవరం చిత్రాలను తెరకెక్కించిన దర్శకుడు అజయ్ భూపతి ఈ చిత్రానికి దర్శకత్వం వహించనున్నారు. ఈ ప్రతిష్టాత్మక ప్రాజెక్ట్ ను వైజయంతి మూవీస్ తో అశ్వినీ దత్ నమర్చిస్తున్నారు. చందమామ కథలు బ్యానర్ పై పి. కిరణ్ నిర్మిస్తున్నారు. గతంలో సూపర్ స్టార్ కృష్ణతో కల్ట్ బ్లాక్ బస్టర్ అగ్ని పర్యటం చిత్రాన్ని నిర్మించి, తరువాత రాజకుమారుడుతో ప్రిన్స్ మహేష్ బాబును తెలుగు సినిమాకు పరిచయం చేసిన అశ్వినీ దత్, ఇప్పుడు ఘట్టమనేని నుంచి మరో వారసుడిని వెండితెరకు పరిచయం చేస్తున్నారు. అజయ్ భూపతితో కలిసి మూడవ తరం స్టార్ జయ కృష్ణ ఘట్టమనేనితో ఒక మంచి ప్రేమకథను అశ్వినీ దత్ నిర్మిస్తున్నారు. జయ కృష్ణ ఇప్పటికే నటనతో పాటు ఫైట్స్, డ్యాన్స్ వంటి ఇతర నైపుణ్యాలలో శిక్షణ పొందాడు. ఈ ప్రాజెక్ట్ ఇదే నెలలో రెగ్యులర్ షూటింగ్ ప్రారంభం కానుంది. టైటిల్ వంటి వివరాలు త్వరలో వెల్లడి కానున్నాయి. తెలుగు సినిమాలో ఎప్పటికీ గుర్తుండబోయేలా ఒక ప్రేమకథను ఈ మూవీలో చూపించనున్నట్లు తెలుస్తోంది. జయ కృష్ణ తండ్రి రమేష్ బాబు అనారోగ్యం కారణంగా 2022లో కన్నుమూశారు. దీంతో ఆయన కుమారుడి కెరీర్ ను చూడాలైన బాధ్యత మహేశ్ బాబు మీద ఉంది.



మార్లింగ్ ఫోటోలపై మండిపడ్డ అనుపమ పరమేశ్వరన్ ..

నెటిజన్ల ప్రశంసల వర్షం

టీనేజ్ లోనే హీరోయిన్ గా సినిమాల్లో అడుగుపెట్టి తన సహజమైన అందం, అమాయకమైన నటనతో ప్రేక్షకులను ఆకట్టుకున్న మలయాళ బ్యూటీ అనుపమ పరమేశ్వరన్ మరోసారి చర్చకు కారణమైంది. 'ప్రేమమ్'తో గుర్తింపు తెచ్చుకున్న ఆమె, తెలుగులో 'ఆ ఆ', 'శతమానం భవతి', 'హలో గురు ప్రేమ కోసమే', 'రాక్షసుడు', 'కార్తికేయ 2' వంటి హిట్ సినిమాల ద్వారా మంచి ఫాలోయింగ్ సంపాదించుకుంది. ఇటీవల కాలంలో సోషల్ మీడియాలో ప్రముఖుల పేర్లతో ఫేక్ అకౌంట్లు సృష్టించి మోసాలు, దుష్ప్రచారాలు జరుగుతున్నాయి. ఈ జాబితాలో అనుపమ కూడా చేరింది. ఇటీవల ఇన్స్టాగ్రామ్ లో ఆమె పేరుతో ఒక నకిలీ అకౌంట్ సృష్టించి, మార్లింగ్ ఫోటోలు షేర్ చేస్తూ, ఆమె స్నేహితులు మరియు కుటుంబ సభ్యులను ట్యాగ్ చేస్తూ అసభ్యకర కంటెంట్ పోస్టు చేయడం కలకలం రేపింది. దీనిపై స్పందించిన అనుపమ, కేరళ సైబర్ క్రైమ్ పోలీసులకు ఫిర్యాదు చేసింది. విచారణలో ఆ అకౌంట్ వెనుక తమిళనాడుకు చెందిన 20 ఏళ్ల యువతి ఉన్నట్లు బయటపడింది. ఈ విషయాన్ని స్వయంగా అనుపమ ఇన్స్టాగ్రామ్ లో వెల్లడించింది. "కొన్ని రోజుల క్రితం నా పేరుతో మార్లింగ్ ఫోటోలు, తప్పుడు సమాచారం షేర్ చేస్తున్న ఒక అకౌంట్ కనిపించింది. అదే వ్యక్తి అనేక ఫేక్ అకౌంట్లు సృష్టించి నా మీద ద్వేష ప్రచారం చేసింది. సైబర్ పోలీసుల దర్యాప్తులో ఆమె తమిళనాడుకు చెందిన యువతి అని తెలిసింది. ఆమె వయసును దృష్టిలో ఉంచుకుని, నేను ఆమె గుర్తింపును బయటపెట్టను. కానీ చట్టపరమైన చర్యలు మాత్రం కొనసాగుతాయి. సెలబ్రిటీలకు కూడా సాధారణ పౌరుల్లాగే హక్కులు ఉన్నాయి. ఆన్ లైన్ వేధింపులు శిక్షార్హ నేరం," అని అనుపమ పేర్కొంది. ఆమె ఈ హ్యూమన్ గెస్టర్ పై నెటిజన్లు, అభిమానులు ప్రశంసల వర్షం కురిపిస్తున్నారు. "అనుపమ చూపించిన సహనం, దయ అద్భుతం", "ఆమె నిజంగా ఒక క్లాస్ యాక్టర్ మాత్రమే కాదు, క్లాస్ హ్యూమన్ కూడా" అంటూ సోషల్ మీడియాలో అభినందనల వెల్లువ ఊరేస్తున్నారు. సినిమాలు విషయానికి వస్తే, అనుపమ తాజాగా 'బైసన్' సినిమాతో ప్రేక్షకుల ముందుకు రానుంది. అంతకుముందు 'పరదా', 'కిష్కిందపు' చిత్రాల్లో నటించి నటిగా తన వైవిధ్యాన్ని నిరూపించుకుంది. పాత్రల్లో నైపుణ్యం, స్ట్రీమ్ ప్రజెన్స్, స్వచ్ఛమైన వ్యక్తిత్వం అన్నీ కలగలిపిన అనుపమ, సౌత్ సినీ ఇండస్ట్రీలో క్రేజ్ హీరోయిన్ గా తన స్థానం మరింత బలపరుచుకుంటోంది.



సుధీర్ బాబు కొత్త సినిమా వసూళ్లు ఎంత?

తెలుగులో ఈ ఏకెండ్ చాలా సినిమాలు రిలీజయ్యాయి. రబ్బీక్ 'గర్ల్ ఫ్రెండ్'తో పాటు ద గ్రేట్ ట్రీ వెడ్డింగ్ షో, ప్రేమిస్తున్నా చిత్రాలతో పాటు ఆర్యన్, డీయర్ ఈరో లాంటి డబ్బింగ్ చిత్రాలు థియేటర్లలోకి వచ్చాయి. వీటన్నింటికీ పాజిటివ్ టాక్ వచ్చింది. వీటితోనే రిలీజైన సుధీర్ బాబు 'జటాధర'కు మాత్రం తొలి షో నుంచే తెలుగు రాష్ట్రాల్లో నెగిటివ్ టాక్ వచ్చింది. కానీ ఈ సినిమా కలెక్షన్స్ మాత్రం షాకింగ్ అనిపిస్తున్నాయి. ఈ వారంతం రిలీజైన సినిమాల్లో గర్ల్ ఫ్రెండ్, ద గ్రేట్ ట్రీ వెడ్డింగ్ చిత్రాలు ఉన్నంతలో ప్రేక్షకుల దృష్టిని ఆకర్షించాయి. జనాలు థియేటర్లకు వస్తున్నారని గానీ వీటికి చెప్పుకోదగ్గ వసూళ్లు రావట్లేదా అనిపిస్తుంది. ఎందుకంటే మేకర్స్ వైపు నుంచి ఎలాంటి పోస్టర్స్ బయటకు రాలేదు. మరోవైపు తెలుగు-హిందీలో రిలీజైన 'జటాధర' టీమ్ మాత్రం కలెక్షన్స్ పోస్టర్స్ రిలీజ్ చేస్తున్నారు. తొలిరోజు రూ. 1.47 కోట్ల గ్రాస్ సాధించగా.. రెండు రోజులకు కలిపి రూ. 2.91 కోట్ల గ్రాస్ కలెక్షన్స్ వచ్చినట్లు అధికారికంగా ప్రకటించారు. పాజిటివ్ టాక్ ఏ మాత్రం రాని 'జటాధర'కు ఈ రేంజు వసూళ్లు రావడం అంటే ఓ రకంగా షాకింగ్ అని చెప్పొచ్చు. వీకెండ్ పూర్తయ్యేసరికి మరి ఏ మూవీ రేసులో ముందు ఉంటుందో చూడాలి? 'జటాధర' విషయానికొస్తే.. రుద్రారం అనే ఊరిలోని ఓ ఇంట్లో దాచిన లంకె బిందెలకు ఓ ధన పితాచి (సోనాక్షి సిన్హా) కాపలా ఉంటుంది. ఓసారి బంధనానికి విఘాతం కలిగి ధనపితాచి రక్తాన్ని మరుగుతుంది. దీంతో ఊరంతా ఖాళీ అయిపోతుంది.. మరోవైపు శివ(సుధీర్ బాబు) అనే ఘోర్ హంటర్.. సైంటిఫిక్ గా దేయ్యాలు లేవని నిరూపిస్తూ ఉంటాడు. శివకు తరుచుగా ఓ బాబుని అతడి తల్లి చంపుతున్నట్లు పీడలకు వస్తూ ఉంటుంది. ఈ పీడలకు, ధనపితాచికి, శివకు మధ్య సంబంధమేంటి? అనేది మిగతా స్టోరీ.